



नेपाल राजपत्र

नेपाल सरकारद्वारा प्रकाशित

खण्ड ६८) काठमाडौं, माघ २८ गते, २०७५ साल (संख्या ५३)

भाग ३

नेपाल सरकार

प्रधानमन्त्री तथा मन्त्रिपरिषद्को कार्यालयको
सूचना

भूकम्पबाट प्रभावित संरचनाको पुनर्निर्माण सम्बन्धी
(पहिलो संशोधन) नियमावली, २०७५

भूकम्पबाट प्रभावित संरचनाको पुनर्निर्माण सम्बन्धी
नियमावली, २०७२ मा संशोधन गर्न वाञ्छनीय भएकोले,

नेपाल सरकारले भूकम्पबाट प्रभावित संरचनाको पुनर्निर्माण
सम्बन्धी ऐन, २०७२ को दफा ३० ले दिएको अधिकार प्रयोग गरी
देहायका नियमहरू बनाएको छ ।

१. संक्षिप्त नाम र प्रारम्भ: (१) यी नियमहरूको नाम “भूकम्पबाट प्रभावित संरचनाको पुनर्निर्माण सम्बन्धी (पहिलो संशोधन) नियमावली, २०७५” रहेको छ ।
- (२) यो नियमावली तुरुन्त प्रारम्भ हुनेछ ।
२. भूकम्पबाट प्रभावित संरचनाको पुनर्निर्माण सम्बन्धी नियमावली, २०७२ को नियम ३ मा संशोधन: भूकम्पबाट प्रभावित संरचनाको पुनर्निर्माण सम्बन्धी नियमावली, २०७२ (यसपछि “मूल नियमावली” भनिएको) को नियम ३ को सट्टा देहायको नियम ३ राखिएको छ:-
- “३. पुनर्निर्माणको लागि प्राथमिकताको आधार: ऐनको दफा ४ को उपदफा (१) को खण्ड (ग) बमोजिम प्राधिकरणले देहायको आधारमा पुनर्निर्माणको प्राथमिकता निर्धारण गरी आयोजना कार्यान्वयन गर्नु वा गराउनु पर्नेछ:-
- (क) निजी आवास पुनर्निर्माण, एकीकृत बस्ती विकास र जोखिममा रहेका व्यक्ति तथा बस्ती स्थानान्तरण गर्न पुनर्निर्माणमा थप सहयोग गर्ने सम्बन्धी,
 - (ख) सार्वजनिक स्वास्थ्य संस्थाको पुनर्निर्माण सम्बन्धी,
 - (ग) सार्वजनिक शैक्षिक संस्थाको पुनर्निर्माण सम्बन्धी,
 - (घ) पुरातात्विक तथा ऐतिहासिक सम्पदाहरूको पुनर्निर्माण सम्बन्धी,
 - (ङ) सरकारी भवन पुनर्निर्माण सम्बन्धी,

(च) प्राधिकरणले पुनर्निर्माणको लागि आवश्यक ठानेका अन्य सार्वजनिक संरचना तथा पूर्वाधार सम्बन्धी ।”

३. मूल नियमावलीको नियम ५ मा संशोधन: मूल नियमावलीको नियम ५ को,-

(१) उपनियम(२) मा रहेका “स्थानीय निकाय” भन्ने शब्दहरूको सट्टा “गाउँपालिका वा नगरपालिका” भन्ने शब्दहरू राखिएका छन् ।

(२) उपनियम(३)मा रहेका “कुनै निकाय वा पदाधिकारीलाई निर्देशन दिन” भन्ने शब्दहरू पछि “वा सम्बन्धित गाउँपालिका वा नगरपालिकालाई लेखी पठाउन” भन्ने शब्दहरू थपिएका छन् ।

४. मूल नियमावलीको नियम ८ मा संशोधन: मूल नियमावलीको नियम ८ को,-

(१) उपनियम (४), (५) र (६) को सट्टा देहायका उपनियम(४), (५) र (६) राखिएका छन्:-

“(४) उपनियम (३) बमोजिमको पदपूर्ति समितिले पदपूर्ति गर्नुपर्ने पदको सङ्ख्या, श्रेणी वा तह, आवश्यक योग्यता, कार्य विवरण तथा अन्य आवश्यक विवरण खुलाई सात दिनको म्याद दिई विज्ञापन आव्हान गर्नु पर्नेछ ।

(५) उपनियम (४) बमोजिम भएको विज्ञापनमा परेका आवेदनहरू मध्येबाट कार्यकारी समितिले निर्धारण गरेको आधार र मापदण्ड बमोजिम शैक्षिक योग्यता र अनुभव समेतलाई आधार मानी उपयुक्त उम्मेदवार छनौट गरिनेछ ।

यसरी निर्धारण गरिएको आधार र मापदण्ड प्राधिकरणले आफ्नो वेब साइटमा प्रकाशन गर्नेछ ।

(६) उपनियम (५) बमोजिम शैक्षिक योग्यता र अनुभवको आधारमा छनौट भई उपनियम (३) बमोजिमको पदपूर्ति समितिले सिफारिस गरेको उम्मेदवारलाई प्रमुख कार्यकारी अधिकृतले प्राधिकरणको कर्मचारीमा नियुक्ति गर्नेछ ।”

- (२) उपनियम (८) मा रहेका “अन्य कार्यविधि” भन्ने शब्दहरू पछि “र प्रकृया” भन्ने शब्दहरू थपिएका छन्।

आज्ञाले,
डिल्लीराज घिमिरे
नेपाल सरकारको सचिव